

حضرت شیخ اکمل مولانا سید محمد نذیر حسین محدث دہلوی

(قسط نمبر ۲)
مولانا عبد الرحمن محدث مبارکپوری (م ۱۳۵۳ھ):

شارح ابی داؤد مع الترمذی مولانا عبد الرحمن محدث مبارکپوری (۱۳۵۳ھ) لکھتے ہیں:

تخرجت علیہ جماعہ کبیرة منهم الشیخ السید
نذیر حسین الدہلوی والشیخ المحدث
عبدالغنی بن ابی سعید المجددی الدہلوی
والنواب قطب الدین مولف مظاہر الحق وغیرم۔
ثم انه ہاجر الی مکہ واستخلف شیخنا السید
محمد نذیر حسین الدہلوی فی اشاعته العلوم
الدینیہ۔

(مقدمہ تحفۃ الاخوان ص ۵۲)

یعنی مولانا شاہ محمد اسحاق سے پڑھ کر علماء کی ایک بہت بڑی جماعت نکلی جن میں
حضرت شیخ اکمل مولانا سید محمد نذیر حسین دہلوی، شیخ عبدالغنی مجددی نواب
قطب الدین خاں، مصنف مظاہر حق شامل ہیں۔ پھر مولانا شاہ محمد اسحاق نے مکہ
ہجرت فرمائی اور شیخ العرب والمسلم سید محمد نذیر حسین دہلوی کو علوم حدیث کی
اشاعت کے سلسلہ میں اپنا جانشین بنایا۔

مولانا عبید اللہ سندھی (م ۱۳۶۳ھ):
مولانا عبید اللہ سندھی (م)

(۱۳۶۳ھ) دیوبند کے مکتب فکر
کے ایک جید عالم اور فکر و ملی الہی کے بہت بڑے علمبردار تھے۔ مولانا سید محمد نذیر حسین
دہلوی (م ۱۳۲۰ھ) کے بارے میں لکھتے ہیں کہ

ان کا رجحان پہلے تقلید کی طرف تھا لیکن ۱۸۵۷ء میں امام شوکانی (م ۱۲۵۰ھ) کی

طرف ہو گیا اور تہلیل جو مسلک ولی اللہی کی بنیاد ہے اس کا انکار کر دیا۔ لیکن آپ مولانا شاہ محمد اسحاق دہلوی کے شاگرد تھے۔ (حاشیہ المومنی من الاحادیث الموصلاں ۱۲)

(حاشیہ المومنی من الاحادیث الموصلاں ۱۲)

مولانا سید سلیمان ندوی (م ۱۳۷۳ھ): مولانا سید سلیمان ندوی، برصغیر پاک و ہند کے مشہور

عالم، سیرت نگار، مورخ، نقاد، ادیب، دانشور اور محقق تھے۔ ان کی تحقیق کا اعتراف مستشرقین مغرب نے بھی کیا ہے۔ آپ نے اپنی تحریروں میں بصرحت لکھا ہے کہ حضرت شیخ الکل مولانا سید نذیر حسین محدث دہلوی (م ۱۳۳۰ھ) حضرت مولانا شاہ محمد اسحاق دہلوی (م ۱۲۶۳ھ) کے باقاعدہ شاگرد تھے۔

سید صاحب مرحوم و مغفور لکھتے ہیں:

۱۔۔۔ مولانا شاہ اسحاق کے ایک دوسرے شاگرد سید نذیر حسین ہماری دہلوی ہیں۔ اس دوسرے سلسلہ میں توحید خالص اور رد بدعت کے ساتھ فقہ حنفی کی بجائے براہ راست کتب حدیث سے بقدر فہم استفادہ اور اس کے مطابق عمل کا جذبہ پیدا ہوا اور اسی سلسلہ کا نام اہلحدیث مشہور ہوا۔

(حیات شہلی ص ۴۱)

۲۔۔۔ مولانا سید نذیر حسین دہلوی کی مولانا شاہ محمد اسحاق دہلوی کی شاگردی کا مسئلہ اہلحدیث اور احناف میں ماہ النزاع بن گیا ہے۔ احناف انکار کرتے ہیں اور کہتے ہیں کہ ان کو شاہ صاحب سے بے پڑھے صرف تیر کا اجازہ حاصل تھا اور اہلحدیث ان کو باقاعدہ شاگرد بناتے ہیں۔

مولانا سید محمد نذیر حسین نے شاہ صاحب سے اجازت تحریری ۲ شوال ۱۳۵۸ھ کو حاصل کی۔ جب شاہ صاحب ہندوستان سے ہجرت کر کے حجاز جا رہے تھے۔

مولوی ابو یحییٰ امام خان نوشہروی (م ۱۳۸۶ھ): مولوی محمد یحییٰ امام خان نوشہروی

(۱۳۸۶ھ) لکھتے ہیں۔ الصدر الحمید السید شاہ محمد اسحاق مہاجر کی، حضرت شاہ عبدالعزیز محدث دہلوی جن سے تفسیر و حدیث بھی بعض کتب ”سلسلہ“ اور اکثر ”قراءۃ“ پڑھیں۔
(تراجم علمائے حدیث ہند ج ۱ ص ۳۸)

شیخ محمد اکرام (م ۱۳۹۶ھ): شیخ محمد اکرام (م ۱۳۹۶ھ) سابق ڈائریکٹر ادارہ ثقافت اسلامیہ لاہور ایک ممتاز دانشور اور کامیاب

مصنف تھے۔ مولانا سید نواب صدیق حسن خاں (م ۱۳۰۷ھ) کا تذکرہ کرنے کے بعد لکھتے ہیں کہ:

”اس دور کے ایک دوسرے بزرگ جن کا فیض نواب سید صدیق حسن خان سے بھی زیادہ پھیلا۔ سید نذیر حسین محدث تھے جو صوبہ بہار کے رہنے والے تھے۔ لیکن پنڈ میں سید احمد بریلوی کا وعظ سننے کے بعد دہلی کا رخ کیا۔ اور مسلک ولی اللہی کے کئی بزرگوں سے استفادہ کیا۔ حدیث کی تکمیل آپ نے شاہ محمد اسحاق مہاجر کی نبیہ حضرت شاہ عبدالعزیز دہلوی سے کی اور جب وہ مکہ معظمہ ہجرت کر گئے تو آپ نے دہلی کی مسجد اورنگ آبادی میں حدیث اور تفسیر کا درس شروع کیا اور کوئی پچاس برس اس خدمت عظیمہ میں گزار دیئے۔ شمالی ہندوستان کے اکثر علمائے اہل حدیث کا سلسلہ استناد آپ تک پہنچتا ہے اور اس وجہ سے آپ کو شیخ الکمل بھی کہتے ہیں۔ (موج کوثر ص ۶۸)

مولوی بشیر احمد دہلوی بن مولانا حافظ نذیر احمد دہلوی:

مولوی بشیر احمد بن مولانا حافظ ڈپٹی نذیر احمد دہلوی (م ۱۳۳۵ھ) مترجم قرآن مجید نے

ولی اور اصحاب ولی کے نام سے ایک کتاب لکھی ہے۔ یہ کتاب اپنے موضوع کے لحاظ سے مستند اور معتبر سمجھی جاتی ہے اور اہل علم اس کو ماخذ کی حیثیت سے استعمال کرتے ہیں۔ حضرت شیخ الکل مولانا سید محمد نذیر حسین محدث دہلوی کے تذکرہ میں مولوی بشیر احمد مرحوم لکھتے ہیں:

”آپ نے مولانا شاہ محمد اسحاق علیہ الرحمۃ سے حدیث و تفسیر پڑھی اور ۳۳ برس آپکی خدمت میں رہ کر آپکے فیوض و برکات حاصل کئے۔ غرض آپ ایسے مرتبہ کمال کو پہنچ گئے کہ اپنے استاد محترم کے سامنے فتویٰ دینے لگے اور حضرت استاد اس کو پسند کرتے تھے اور خوش ہوتے تھے۔ شوال ۱۲۵۸ھ میں حضرت شاہ محمد اسحاق نے آپ کو علوم حدیث وغیرہ سے مستفید فرما کر مسند الوقت کر دیا۔ اور اسی سن میں جب آپ ہند کو خیر آباد کہہ کر مہاجر بیت اللہ ہونے لگے تو آفلاہ اور رفقاء اور وعظ و تذکیر اور درس و تدریس کیلئے آپ ہی کو نائب اور خلیفہ بنایا۔ (ولی اور اصحاب ولی طبع ۱۹۱۹ھ)

مولانا محمد عطاء اللہ، حنیف بھوجیانی (۱۲۰۸ھ): شہید اہل بیت عالم اور محقق

اور سنن نسائی کے شارح حضرت مولانا محمد عطاء اللہ حنیف بھوجیانی (۱۲۰۸ھ) سابق مدیر الاعتصام لکھتے ہیں:

ثم اقبل خاصته على التفسير والحديث، فقراء و تفسیر الجلالین والصحیحین حرفاً حرفاً علی العلامة الشاہ محمد اسحاق وذلك فی سنتہ ۱۲۳۹ھ شارکا مع الغیر و قراء علیہ بقیہ الصحاح الستہ و موطا امام مالک بتمامہا بالضبط والاتقان والتدقیق و اطرافاً من الجامع الصغیر للسیوطی و کنتز العمال لعلی متقی (ف ۵۹۷) و فی

ثناء ہذا قرء ایضا علی الشاہ محمد اسحاق فی
الفقہ الہدایہ والجامع الصغیر لامام محمد
رحمۃ اللہ و کان یعنتی و یقضی بحضرة استاذہ
فیفرح و یرضی بقتیاءہ بل کان الشیخ کثیرا ما
تمنیہ فی السوالات مشکلتہ و احسن الجواب و
ہذا اصحب شیخہ ثلاثہ عشر سنتہ و استفاض منہ
نوعا کثیرا و اخذ عنہ ما لم یأخذ احد من تلامذتہ
فبلغ مراتب الکمال و حصل منہ الاجازہ فی شوال
سنتہ ثمان و خمسين بعد الالف و مائتین۔

(اتحاف النبیہ ص ۲۵)

مولانا سید محمد نذیر حسین محدث دہلوی نے حضرت مولانا شاہ محمد اسحاق مرحوم و مغفور
سے تفسیر جلالین اور صحیح بخاری و مسلم ۱۲۳۹ھ میں حرفاً حرفاً پڑھی اور بقیہ صحاح ستہ ابی
داؤد، جامع ترمذی، سنن نسائی و سنن ابن ماجہ اور موطا امام مالک ضبط و اتقان اور تدقیق کے
ساتھ پڑھی اور جامع صغیر للسیوطی اور کنز العمال علی متقی (م ۷۵۷ھ) کے اطراف پڑھے اور
فقہ میں ہدایہ اور جامع صغیر از امام محمد کا درس بھی مولانا شاہ محمد اسحاق مرحوم و مغفور نے دیا
اور حضرت استاد کے سامنے فتویٰ بھی دیتے تھے اور ان کے مشکل سوالات اور احسن
طریقے سے حل کرتے تھے اور ۱۲ سال تک آپ مولانا شاہ محمد اسحاق کی خدمت میں رہے
اور جو مرتبہ کمال آپ نے حاصل کیا وہ دوسرے تلامذہ نے حاصل نہیں کیا اور شوال
۱۳۵۸ھ میں آپ نے اجازت حاصل کی۔

پروفیسر خلیق احمد نظامی: پروفیسر خلیق احمد نظامی صدر شعبہ تاریخ مسلم
یونیورسٹی علی گڑھ جو مولانا ارشاد حسین رام پوری

مصنف انصار الحق (م ۷۷۷ھ) کے پوتے ہیں۔ تاریخ اور سوانح پر ان کے قلم سے کئی ایک
تحقیقی کتابیں نکل چکی ہیں اور تاریخ میں ان کی تحقیق کو سند تسلیم کیا جاتا ہے۔ حضرت شیخ

الکل مولانا سید محمد نذیر حسین محدث دہلوی (م ۱۳۲۰ھ) کے بارے میں لکھتے ہیں کہ:
 میاں سید نذیر حسین دہلوی حدیث کے مشہور عالم تھے۔ حدیث و تفسیر شاہ محمد
 اسحاق سے پڑھی تھی۔ ۱۳ برس تک انکی خدمت میں رہ کر فیوض و برکات
 حاصل کئے تھے۔ (تاریخی مقالات ص ۲۵۳)

مولانا نسیم احمد مروہی: مولانا نسیم احمد مروہی اپنے ایک مقالہ ”حضرت شاہ ولی
 اللہ دہلوی اور ان کا خاندان“ میں حضرت مولانا شاہ محمد

اسحاق مرحوم و مغفور کا تذکرہ کرتے ہوئے لکھتے ہیں کہ ان کے باکمال تلامذہ کی تعداد بہت
 زیادہ ہے۔ جن میں مفتی عبدالقیوم بن مولانا عبدالرحمن بڈھانوی، شاہ عبدالغنی مجددی، قاری
 عبدالرحمن پانی پتی، نواب قطب الدین خان دہلوی مصنف مظاہر تھی۔ مولانا احمد علی محدث
 سہارن پوری، شیخ محمد تھانوی، مولانا عالم علی مراد آبادی اور مولانا سید محمد نذیر حسین دہلوی
 وغیرہم شامل ہیں۔ (الفرقان لکھنؤ فروری مارچ ۱۹۷۷ء)

مولانا حافظ محمد ابراہیم میر سیالکوٹی (م ۱۳۷۵ھ): مولانا حافظ محمد
 ابراہیم میر

سیالکوٹی (م ۱۳۷۵ھ) مناظر اسلام، مفسر قرآن، اور جید عالم حدیث تھے۔ اپنی مایہ ناز کتاب
 تاریخ الحدیث میں لکھتے ہیں کہ:

”مولانا شاہ محمد اسحاق حضرت شاہ عبدالعزیز محدث دہلوی کے نواسے تھے۔ استثناء
 کا جواب آپ سید محمد نذیر حسین محدث دہلوی سے لکھایا کرتے تھے۔ آپ نے
 شوال ۱۲۵۸ھ میں ہندوستان سے مکہ معظمہ ہجرت کی۔ آپ کے مختلف
 اطراف کے کثیر التعداد اور مشہور تلامذہ میں سے بعض کے اسمائے گرامی یہ
 ہیں۔

مولوی محمد یعقوب، مولوی محمد عمر بن مولانا اسماعیل شہید، شیخ محمد انصاری مکی،
 مولوی عبدالخالق دہلوی، مولانا شیخ محمد تھانوی اور مولانا سید محمد نذیر حسین
 دہلوی۔

(تاریخ الہدیٰ ص ۳۱۶)

پروفیسر محمد مبارک کراچی:

پروفیسر محمد مبارک صاحب لکھتے ہیں کہ

”دہلی لیڈر اپنے مشفق استاد مولانا عبدالخالق سے علم حاصل کرنے کے بعد شاہ محمد اسحاق محدث دہلوی کے درس میں داخل ہو گئے۔ شاہ محمد اسحاق دہلوی نے جب ۱۸۳۱ء میں ہندوستان سے ہجرت کی۔ تو ۱۸۳۱ء سے ۱۸۳۱ء تک دس سال تک اپنی جانشینی کے لئے اپنے ارشد تلامذہ میں ہر ایک پر نظر ڈالتے رہے۔ لیکن نظر انتخاب پڑی تو دہلی لیڈر سید محمد نذیر حسین دہلوی پر پڑی۔ اس نے آپ کو اپنی مسند حدیث پر درس دینے کی اجازت دی۔

(مولانا سید محمد نذیر حسین دہلوی ص ۶)

ڈاکٹر افتخار احمد صدیقی: ڈاکٹر افتخار احمد صدیقی نے ”مولوی نذیر احمد دہلوی

احوال و آثار“ کے نام سے ایک کتاب لکھی۔ جو

نومبر ۱۹۵۷ء میں مجلس ترقی ادب لاہور نے شائع کی۔ اس میں ڈاکٹر صدیقی صاحب لکھتے ہیں کہ:

درس کے دوسرے معلم مولوی عبدالخالق کے داماد شمس العلماء علامہ سید نذیر حسین تھے جنکے علم و فضل کا یہ مرتبہ تھا کہ حضرت شاہ محمد اسحاق صاحب ماجر کی نے ہجرت کے وقت افادہ و افتاء اور تدریس کی خدمت اٹکے سپرد کر کے اپنا خلیفہ و جانشین مقرر فرمایا تھا۔ (مولوی نذیر احمد دہلوی احوال و آثار ص ۳۶)

مولانا سید ابوالحسن علی ندوی: مفکر اسلام مولانا سید ابوالحسن علی ندوی

چانسلر ندوۃ العلماء لکھنؤ لکھتے ہیں کہ

برصغیر میں حدیث کی سب سے بڑی اشاعت حضرت شاہ محمد اسحاق صاحب کے ذریعہ ہوئی۔ جنہوں نے ۱۲۵۸ھ میں مکہ معظمہ ہجرت کی اور ان سے حجاز کے ممتاز ترین علماء نے حدیث کی سند لی۔

آپ کے تلامذہ میں مولانا سید محمد نذیر حسین محدث دہلوی معروف بہ میاں صاحب، قاری عبدالرحمن پانی پتی، مولانا سید عالم علی مراد آبادی، مولانا عبدالقیوم بن مولانا عبدالحمید بڑھائی، مولانا فضل رحمان سمج مراد آبادی، نواب قطب الدین دہلوی (مصنف مظاہر حق) مولانا احمد علی سہارن پوری (مفتی و ناشر، صحیح بخاری) مفتی عنایت احمد کاکوروی، استاذ العلماء مولانا لطف علی علی گڑھی، اور بہت سے علماء ہیں جن کی فہرست طویل ہے۔ بقول صاحب نزہۃ الخواطر ہندوستان میں یہی سند حدیث باقی رہی۔

حضرت شاہ محمد اسحاق صاحب کے تلامذہ میں تنہا مولانا سید محمد نذیر حسین محدث دہلوی (۱۳۰۲ھ) نے دہلی میں سلسلہ حدیث کا درس دیا۔ آپ کے درس سے متعدد جلیل القدر ناشرین و شارحین حدیث پیدا ہوئے۔ جن میں مولانا عبدالننان وزیر آبادی (جن کے کثیر التعداد تلامذہ پنجاب میں مصروف درس و افتادہ تھے) عارف باللہ سید عبداللہ غزنوی امرتسر اور ان کے فرزند جلیل مولانا سید عبدالجبار غزنوی امرتسر (والد مولانا سید داؤد غزنوی) مولانا شمس الحق ڈیانونی مصنف غایت المقصود، مولانا محمد حسین بٹالوی، مولانا غلام رسول لکھوی، مولانا محمد بشیر سہوانی، مولانا امیر احمد سہوانی، مولانا حافظ عبداللہ غازی پوری، ابو محمد مولانا محمد ابراہیم آروی صاحب طریق الحجاء، مولانا سید امیر علی طبع آبادی، مولانا عبدالرحمن مبارک پوری صاحب تحفہ الاحوزی، (اور علمائے عرب میں سے) شیخ عبداللہ بن ادریس الحسینی السنوسی، شیخ محمد بن ناصر نجوی، شیخ سعد بن احمد بن عتیق النجوی کے نام اس درس کی وسعت و افادیت کا اندازہ کرنے کیلئے کافی ہیں۔

(تاریخ دعوت و عزیمت ج ۵ ص ۳۵۹-۳۶۰)

ڈاکٹر ثریا ڈار:

ڈاکٹر ثریا ڈار صاحبہ اسٹنٹ پروفیسر اسلامیہ یونیورسٹی بہاولپور لکھتی ہیں کہ: ”شاہ محمد اسحاق تقریباً ۴۰ برس تک علم حدیث کی تدریس اور فتاویٰ نگاری میں مصروف رہے۔ اس دوران جو لوگ کچھ مسائل لے کر آپ کی خدمت و تدریس میں حاضر ہوتے۔ آپ استفتاء کا جواب شیخ محمد نذیر حسین محدث دہلوی سے

لکھوایا کرتے تھے۔ (شاہ عبدالعزیز اور انکی علمی خدمات ص ۱۶۳)

یہ چند ایسے علمائے کرام، دانشور، ارباب سیر اور صاحب تحقیق و تدقیق کے اعترافات ہیں جن کی تحریروں کو سند اور حرف آخر سمجھا جاتا ہے۔ ان میں دیوبندی کتب فکر کے مستند علمائے کرام بھی شامل ہیں اور ندوۃ العلماء لکھنؤ کے فارغ التحصیل بھی اور ممتاز علمائے اہلحدیث جن کے علمی تبحر کا اعتراف برصغیر کے ممتاز دانشوروں اور اہل قلم نے کیا ہے اور ایسے محقق اور نقاد و ادیب بھی شامل ہیں۔ جن کی تحقیق و تدقیق کا مستشرقین یورپ نے بھی اعتراف کیا ہے اور ان سب کی متفقہ رائے ہے کہ

حضرت مولانا سید محمد نذیر حسین محدث دہلوی، حضرت مولانا شاہ محمد اسحاق دہلوی کے باقاعدہ شاگرد تھے اور ۳۳ سال تک آپکی خدمت میں رہ کر فیوض و برکات حاصل کرتے رہے۔

اور اب جو صاحب تعلیم اسکو تسلیم نہ کرے تو اسکے بارے میں صرف یہی کہا جائیگا کہ وہ تعصب کی عینک سے دیکھتا اور تحقیق کرتا ہے۔

تدریس: مولانا شاہ محمد اسحاق کی مکہ معظمہ ہجرت کے بعد مولانا سید محمد نذیر حسین محدث دہلوی نے مسجد اورنگ آبادی دہلی میں درس و تدریس کا سلسلہ شروع کیا۔ آپ نے درس کی ابتداء ۱۳۵۶ھ میں کی اور ۱۳۷۰ھ تک آپ بلا استثناء جملہ علوم و فنون کی کتابیں پڑھاتے رہے۔ ۱۳۷۰ھ کے بعد آپ نے صرف تفسیر، حدیث اور فقہ پر انحصار کیا اور یہ ایک سال کا کورس ہوتا تھا۔ حضرت میاں صاحب فرمایا کرتے تھے کہ پہلے میں حدیث "انما الاعمال بالنیات"

جو الجامع الصحیح البخاری کی پہلی حدیث ہے۔ ۲۷ روز میں پڑھاتا تھا۔ مگر اب وہ زمانہ نہیں رہا۔ اب تو ہتھیلی پر سرسوں جمانا ہوں۔ آپ کے درس کی مدت ۶۰ سال ہے۔

نظر بندی: ۸۱-۱۳۸۰ھ / ۶۵-۱۸۶۳ء میں آپ پر وہابیت بغاوت میں مجرم ٹھہرا دیا گیا۔ حکومت کو آپ کے خلاف غلط رپورٹیں دی گئیں اور آپ کو ایک سال کے لئے نظر بند کر دیا گیا۔ مگر آپ کے خلاف کوئی جرم ثابت نہ ہو سکا اور آپ کو

رہا کر دیا گیا۔

سفر حج: ۱۳۰۰ھ میں آپ حج بیت اللہ کے لئے تشریف لے گئے۔ حج کے دوران آپ نے وعظ و تذکیر کا سلسلہ جاری رکھا۔ حاسدین نے آپ کے خلاف وہاں بھی سازشیں کیں۔ لیکن اللہ تعالیٰ نے آپ کو حاسدین کے حسد سے محفوظ رکھا۔

مولانا سید شریف حسین کا انتقال: ۱۸۷۰ء کو الہیہ محترمہ کا انتقال ہو چکا

تھا۔ ۶ جمادی الثانی ۱۳۰۴ھ / مارچ ۱۸۸۷ء کو آپ کے صاحبزادہ مولانا سید شریف حسین کا انتقال ہوا۔ انتقال کے وقت مولانا سید شریف حسین کی عمر ۵۷ سال کی تھی۔

شمس العلماء کا خطاب: ۲۲ جنوری ۱۸۹۷ء اور محرم الحرام ۱۳۱۵ھ کو آپ کو حکومت کی طرف سے شمس العلماء کا خطاب ملا اور

کبھی اس پر فخر نہ کیا۔ آپ کے شاگرد مولانا محمد حسین بنا لوی (م ۱۳۳۸ھ) لکھتے ہیں کہ: ”جب میں دہلی میں پڑھتا تھا تو میاں صاحب اکثر میری قیام گاہ پر تشریف لاتے اور زمین پر چٹائی پر بیٹھ جاتے۔ میں باصرار عرض کرتا کہ چارپائی پر تشریف رکھئے تو فرماتے

۔ بر بساط اغنیا ہرگز نیا بند اہل فقر

ز آنکہ نقش بوریا اس قوم راز بجز است

(تراجم علمائے حدیث بند ص ۱۵۲)

اخلاق و عادات: کریمانہ اخلاق اور ستودہ صفات کے حامل تھے۔ زہد و تقویٰ میں اپنا ثانی نہیں رکھتے تھے۔ علم و عمل، حسن سیرت میں یکساں تھے۔

دیانت و امانت میں ان کی مثال نہیں ملتی۔ حق گوئی کا خاص وصف تھا اور اسلام حیت کا جذبہ ان میں مثالی تھا۔ خطوط کا جواب بالترام دیتے تھے۔ مولانا مظفر حسین لکھتے ہیں:

”مولانا عبدالحمید سوہدرن (م ۱۳۳۰ھ) مولانا حافظ عبدالستار وزیر آہلوی

(م ۱۳۳۴ھ) کا ایک سفارشی خط لے کر دہلی پہنچے۔ اس خط میں لکھا کہ۔ کہ عرض

کی گئی تھی کہ ان کی تعلیم کی جانب آپ توجہ خاص مبذول فرمائیں۔ آپ نے ایک طالب علم کی طرف اشارہ کیا کہ اس خط کو پڑھ کر سناؤ۔ مکرر مضمون سفارش سن کر آپ نے فرمایا

بریں خوان یغما چہ دشمن چہ دوست

(الحیاء بعد المماتہ ص ۱۵۲)

تصانیف: تصنیف میں آپ نے تردید تقلید میں معیار الحق کے نام سے ایک لاجواب کتاب لکھی۔ یہ کتاب آپ نے بڑی محنت سے لکھی اور اس

میں رطب و یابس سے احتراز کیا گیا ہے۔ اس کتاب نے مولانا ابو الکلام آزاد (م ۱۹۵۸ھ) کو متاثر کیا۔

جب معیار الحق شائع ہوئی تو علمائے مقلدین میں کھلبلی مچ گئی اور مولانا ارشاد حسین رام پوری (۱۳۱۴ھ) نے اس کی تردید میں انتصار الحق کے نام سے ایک کتاب لکھی۔ انتصار الحق کی تردید میں حضرت شیخ الکل مولانا سید محمد نذیر حسین کے چار تلامذہ نے چار کتابیں لکھیں۔ جن کی تفصیل یہ ہے۔

۱۔ برائین اثنا عشر۔ مولانا سید امیر حسن سہوانی (م ۱۳۹۱ھ)

۲۔ تلخیص الانظار فی مابنی علیہ الانتصار۔ مولانا احمد حسن دہلوی (م ۱۳۳۸ھ)

۳۔ اختیار الحق۔ مولانا احتشام الدین مراد آبادی (م ۱۳۳۱ھ)

۴۔ بحر زخار الذہاب صاحب الانتصار۔ مولانا شہور الحق عظیم آبادی (م ۱۳۳۵ھ)

فتاویٰ نذیریہ: حضرت مولانا سید محمد نذیر حسین دہلوی کے فتاویٰ بیشتر تحقیقات

نادرہ پر مشتمل ہیں۔ اور یہ فتاویٰ آپ کے دو خاص تلامذہ مولانا

شمس الحق ڈیانوی عظیم آبادی صاحب عون المعبود (م ۱۳۳۹ھ) اور مولانا عبدالرحمن مبارک

پوری صاحب تحفۃ الاحوذی (م ۱۳۵۳ھ) کی مساعی حسنه نیز آپ کے تیسرے تلمیذ مولانا ابو

سعید شرف الدین محدث دہلوی صاحب تنقیح الرواۃ فی شرح مشکوٰۃ (م ۱۳۸۱ھ) کی تصحیح و

مختصر تعلیقات سے ۱۳۳۳ھ / ۱۹۱۳ء میں دہلی سے شائع ہوئے۔

دوسری بار یہ فتاویٰ مولانا محمد عطاء اللہ حنیف بھوجپانی (م ۱۳۰۸ھ) کی سنی و کوشش سے اہل حدیث اکادمی لاہور نے ۱۳۹۰ھ میں شائع کئے اور اس اشاعت میں یہ اضافہ کیا گیا کہ عربی و فارسی عبارتوں کا اردو میں ترجمہ بھی کرایا گیا تاکہ اردو دان حضرات بھی مستفید ہو سکیں۔

وفات: مولانا سید محمد نذیر حسین محدث دہلوی نے ۱۰ رجب ۱۳۲۰ھ / ۳ اکتوبر ۱۹۰۲ء دہلی میں انتقال کیا۔ ”انا للہ وانا الیہ راجعون“ آپ کے پوتے مولانا عبد السلام نے نماز جنازہ پڑھائی اور شیدی پورہ کے قبرستان میں دفن ہوئے۔

علمائے عصر کی آراء: مولانا سید محمد نذیر حسین محدث دہلوی کے بارے میں علمائے عصر نے جو تاثرات بیان کئے ان میں سے چند ایک درج ذیل ہیں۔ ان میں بعض ایسے حضرات بھی شامل ہیں جن کو آپ سے شرف تلمذ حاصل تھا۔

مولانا فضل رحمن گنج مراد آبادی (۱۳۱۳ھ): فرماتے ہیں۔ ”مولوی سید نذیر حسین کی

ذات سے حدیث رسول اللہ ﷺ کا جو فیض جاری ہوا۔ وہ کسی اور سے نہیں ہوا۔

مولانا قاضی بشیر الدین قنوجی: فرماتے ہیں: ”زبدۃ المحققین و عمدۃ المدین من اولیاء عصرہ، واکابر علماء دہرہ“

مولانا سید نذیر حسین دہلوی“

شیخ احمد بن علی التونسی المغربي: فرماتے ہیں ”لا يوجد مثله، فی الارض“

زمین میں اس کی مثال نہیں پائی گئی۔ (الیما

ة بعد المائة)

مولانا سید عبدالحی الحسنی: لکھتے ہیں۔ ”الشیخ الامام الکبیر المحدث، الطامتہ نذیر حسین بن جواد، علی بن عظمت اللہ بن اللہ

بخش الحسنی البہاری ثم الدہلوی المتفق علی جلالہ و بئالہ فی العلم والحديث۔“

(نزہۃ الخواطر ج ۸)

حضرت شیخ الکل مولانا سید محمد نذیر حسین محدث دہلوی کے تلامذہ:

حضرت شیخ الکل کے تلامذہ کا شمار بہت مشکل ہے اس لئے کہ جس شخص نے ۶۰ سال تک قل اللہ و قل الرسول کی صدائیں بلند کی ہوں۔ معلوم نہیں کہ کتنے آدمیوں نے آپ سے استفادہ کیا ہو۔

حضرت میاں صاحب سے بلاد اسلامیہ کے بھی علمائے کرام نے استفادہ کیا ہے۔ کابل، تاتارہار، غزنی، بخارا، سرقد، کاشغر، ہرات، حجاز، نجد اور سوڈان کے علماء کرام نے آپ سے اکتساب فیض کیا اور ان کی تعداد بقول مولانا مظفر حسین مصنف الحیاء بعد المماتہ ۲۹ جتی ہے۔

برصغیر میں حضرت میاں صاحب کے تلامذہ میں بعض علمائے کرام:

خود مسند تحدیث کے مالک بنے۔ اور بعض نے درس و تدریس کے ذریعہ اسلام اور کتاب و سنت کی خدمت انجام دی اور بعض علمائے کرام نے حدیث کی تحریری خدمات میں وہ کارہائے نمایاں سرانجام دیئے جن کا تذکرہ انشاء اللہ العزیز رہتی دنیا تک رہے گا۔

آپ کے مشہور تلامذہ درج ذیل ہیں:

مولانا ابو محمد ابراہیم آروی (م ۱۳۳۰ھ) مولانا ابو الطیب شمس الحق عظیم آبادی (م ۱۳۲۹ھ) صاحب عون المعبود فی شرح سنن ابی داؤد، مولانا لطیف حسین عظیم آبادی (آپ کے سفرو حضر کے ساتھی) مولانا شاہ عین الحق پھلواری (م ۱۳۲۳ھ) مولانا شہود الحق عظیم آبادی (م ۱۳۳۵ھ) مولانا احمد اللہ محدث پرتاب گڑھی (م ۱۹۳۳ء) مولانا حافظ عبدالعزیز رحیم آبادی (م ۱۳۳۷ھ) عارف باللہ مولانا عبداللہ غزنوی (م ۱۳۹۸ھ) اور آپ کے صاحبزادگان عالی مقام یعنی مولانا عبداللہ بن عبداللہ غزنوی (م ۱۳۰۰ھ) مولانا محمد بن عبداللہ غزنوی (م ۱۳۶۹ھ) حضرت الامام مولانا عبدالجبار غزنوی (م ۱۳۳۱ھ) والد ماجد مولانا سید محمد داؤد غزنوی (م ۱۹۶۳ء) مولانا عبدالاول غزنوی (م ۱۳۳۹ھ) مولانا عبداللہ بن غزنوی (م ۱۳۳۱ھ) مولانا

عبد الغفور غزنوی (م ۱۹۳۵ھ)۔ پیران مولانا محمد بن عبد اللہ غزنوی (مولانا حافظ عبد اللہ غازی پوری (م ۱۳۳۷ھ) مولانا حافظ محمد بن بارک اللہ لکھوی (م ۱۳۳۳ھ) استاد آنجناب شیخ الحدیث مولانا حافظ عبدالمنان محدث وزیر آبوی (م ۱۳۲۳ھ) مولانا ابو عرفان ثناء اللہ امرتسری (م ۱۹۳۸ء) مولانا سید احمد حسن دہلوی (م ۱۳۳۸ھ) (مؤلف تفسیر احسن التفسیر) مولانا عبدالحق حقانی مصنف تفسیر حقانی (م ۱۳۳۵ھ) مولانا غلام نبی الربانی سوہدروی (م ۱۳۳۸ھ) مولانا عبد الحمید سوہدروی (م ۱۳۳۰ھ) (والد ماجد مولانا عبد الحمید خادم سوہدروی) مولانا غلام رسول لکھوی (م ۱۳۹۱ھ) مولانا محمد حسین بٹالوی (م ۱۳۳۸ھ) مولانا حافظ محمد ابراہیم میر سیالکوٹی (م ۱۳۷۵ھ) مولانا حافظ نذیر احمد دہلوی (م ۱۳۳۰ھ) (مترجم قرآن مجید) مولانا ابو یحییٰ محمد شاہ جہان پوری (م ۱۳۲۸ھ) مولانا حفیظ اللہ ندوی (م ۱۳۹۳ھ) (سابق پرنسپل ندوۃ العلماء لکھنؤ) مولانا سلامت اللہ، جے راج پوری (م ۱۳۲۲ھ) مولانا عبدالرحمن محدث مبارکپوری (م ۱۳۵۳ھ) صاحب تحفۃ الاحوذی فی شرح جامع الترمذی) مولانا عبدالسلام مبارک پوری (م ۱۳۲۱ھ) (صاحب سیرۃ البخاری) مولانا محمد بشیر سہوانی (م ۱۳۲۶ھ) مولانا امیر حسن سہوانی (م ۱۳۹۱ھ) مولانا محمد سعید بناری کتبخانی (م ۱۳۲۲ھ) مولانا فقیر اللہ بدراسی (م ۱۳۳۱ھ) مولانا عبدالعزیز فرخ آبوی (م ۱۳۳۱ھ) مولانا سید عبدالحی الحسینی (م ۱۳۳۱ھ) صاحب نزہۃ الخواطر والد ماجد مولانا سید ابو الحسن علی ندوی) مولانا عبدالوہاب صدر علم دہلوی (م ۱۳۵۱ھ) مولانا عبدالنواب محدث ملتان (م ۱۳۲۶ھ) مولانا ابو سعید شرف الدین محدث دہلوی (م ۱۳۸۱ھ) مولانا احتشام الدین مراد آبوی (م ۱۳۳۱ھ) مولانا بدیع الزمان حیدر آبوی (م ۱۳۰۳ھ) (مترجم اردو جامع ترمذی) مولانا وحید الزمان حیدر آبوی (م ۱۳۳۸ھ) (مترجم ملاح ستہ بشمول موطا امام مالک و صاحب تصانیف کثیرہ) مولانا ابو الکریم محمد علی سنوی (م ۱۳۵۲ھ) مولانا ابو العالی محمد علی بن حسام الدین (م ۱۳۵۳ھ) مولانا مظفر حسین مظفر پوری (حضرت شیخ الکل کے سوانح نگار الحیاۃ بعد الممات کے مصنف) مولانا رحیم بخش لاہوری (م ۱۳۳۳ھ) مولانا ابو القاسم سیف بناری (م ۱۹۳۹ء) ”رحمہم اللہ اجمعین“

لوگ
قیام
عبدالغفور
۱۵ مار
اس
نیک
آئندہ
کلاسیک
کے
ضرور
لئے
اور